मध्वमुनिप्रतापाष्टकम्‌ 


क्वचित्सुरान्शास्ति सुराङ्गनाः क्वचित्‌ 
क्वचिच्च गन्धर्वपतीनृषीन्‌ क्वचित्‌ । 
क्वचित्पितृन्‌ क्वापि नृपान्नरान्क्वचि- 
च्छुभानयं मध्वमुनिः प्रतापवान्‌ ॥ १ ॥ 


क्वचित्प्रभुं स्तौति समीक्षते क्वचित्‌ 
क्वचित्स्मरव्रेत्यति गायति क्वचित्‌ । 
क्वचित्तमाराधयतीश्वरं क्वचि- 
त्रमत्ययं मध्वमुनिः प्रतापवान्‌ ॥ २ ॥ 


क्वचिद्धरे्जीवजडातिभित्नतां 
क्वचित्प्रभोः सर्वगुणैङ्च पूर्णताम्‌ । 
क्वचिच्च तस्याखिलदोषडुन्यतां 
वदत्ययं मध्वमुनिः प्रतापवान्‌ ॥ ३ ॥ 


क्वचिच्च विष्णोरुरुचित्ररूपतां 

क्वचिच्च मुक्ताखिलजीवयन्तृताम्‌ । 
क्वचिच्च तस्याव्ययचिन्मयाकृतिं 
व्यनक्त्ययं मध्वमुनिः प्रतापवान्‌ ॥ ४ ॥ 


क्वचित्स्मृतीः क्वापि पुराणसंहिताः 
प्रवक्ति सूत्रं क्वचिदागमोक्तिमिः । 
क्वचिच्च धर्म चरति क्वचिच्च तं 
व्रवीत्ययं मध्वमुनिः प्रतापवान्‌ ॥ ५ ॥ 


क्वचिच्च चार्वाककणादगौतम- 
प्रभाकरद्रैतितथागतादिकैः । 

कृतं मतं युक्तशतेर्विखण्डयन्‌ 
विभात्ययं मध्वमुनिः प्रतापवान्‌ ॥ ६ ॥ 


परान्परामावयति क्वचित्क्वचि- 
त्रिजान्कथायां कुञटीकरोत्ययम्‌ । 
क्वचिद्वुधान्वैष्णवमार्ममागतान्‌ 
पुनात्ययं मध्वमुनिः प्रतापवान्‌ ॥ ७ ॥ 


क्वचित्समस्तागमनिर्णयोदिताः 

कृतीः कृता व्याकुरुते सभान्तरे । 
प्रहष्टरोमा नृहरौ क्वचिन्मनो 

युनक्त्ययं मध्वमुनिः प्रतापवान्‌ ॥ ८ ॥ 


110: ८ प्रप्र. 4०21४2 . 161 2010-12-10 


इदं प्रतापाष्टकमच्युतप्रिय- 
श्रुतिप्रतीतामलमध्वयोगिनः । 
यतिस्तदीयोऽकृत वादिराज 
उदारधीस्तस्य कृपाफलाप्तये ॥ ९ ॥ 





इति श्रीमद्वादिराजपूज्यचरणविरचितं 
मध्वमुनिप्रतापाष्टकं सम्पूर्णम्‌ 
भारतीरमणमुख्यप्राणान्तर्गत श्रीकृष्णार्पणमस्तु 

